

۲۶۔ بابِ سلام و آداب

ہر مسلمان کو سلام کہو چاہے تم اُسے جانتے ہو یا نہ جانتے ہو۔ اگر تم کسی کو سلام کرو اور وہ تمہیں سلام کا جواب نہ دے تو اُس کے بارے میں بُرا ملت سوچو بلکہ اپنے آپ کو باور کراؤ: ”شائد اُس نے سُنا ہو، یا شائد اُس نے جواب دیا ہو اور میں نے ہی نہ سُنا ہو۔“

جب اپنے گھر میں داخل ہو تو اپنے اہلِ خانہ کو سلام کہو اور جب مسجد یا کسی خالی مکان میں داخل ہونے لگو تو کہو:

”السلام علينا و على عباد الله الصالحين، -“

ترجمہ: سلامتی ہو ہم پر اور اللہ کے نیک بندوں پر۔

سلام میں ہمیشہ پہل کرنے کی کوشش کرو۔ ایک بار رسول اللہ ﷺ سے دریافت کیا گیا: ”جب مسلمان باہم میں تو سلام کہنے میں پہل کون کرے؟ آپ ﷺ نے ارشاد فرمایا: ”وہ جو (ان میں سے) اللہ سے زیادہ محبت کرتا ہو، اور ایک دوسری حدیث پاک میں فرمایا کہ سوار پیدل کو، کھڑا ہوا شخص بیٹھے ہوئے کو، جوان بوڑھے کو اور چھوٹا گروہ بڑے گروہ کو سلام کہے۔

یہ بات بھی آداب میں شامل ہے کہ جب کوئی چھینک کے بعد اللہ کا شکر ادا کرے یعنی ’الحمد لله‘ کہہ تو تمہیں کہنا چاہیے: ”يرحمك الله (الله تم پر رحم کرے)۔

اور اگر چھینکے والا اللہ کا شکر ادا کرنا بھول جائے تو تم ”الحمد لله‘ کہہ کر اُسے یاد دلا دو۔

ایک بات اور، اپنے گھر کے سوا کسی گھر میں بھی بلا اجازت داخل مت ہو۔ اگر کسی کے گھر جاؤ اور تین بار پوچھنے پر بھی اندر سے جواب نہ آئے تو واپس لوٹ جاؤ۔ جب کوئی مسلمان بھائی تمہیں پکارے تو ’لبیک‘، یعنی ’حاضر ہوں‘ کہہ کر اُسے

جواب دو۔ اگر وہ تمہیں کھانے پر مدعو کرے اور کوئی جائز غدرمانع نہ ہو تو اس کی دعوت قبول کرلو۔ اگر کوئی تمہارے سامنے کچھ کرنے کی قسم کھالے تو اسے اپنی قسم پوری کرنے کی مہلت دو بس یہ کہ وہ گناہ کا کوئی کام نہ ہو۔ اللہ کا واسطہ دے کر کسی سے کچھ نہ مانگو لیکن اگر کوئی تم سے مانگ لے تو اس کی حاجت ضرور پوری کرو۔

بیمار کی عیادت کرو، جنازے میں شرکت کرو اور حسب توفیق اپنے مسلمان بھائیوں سے ملنے جایا کرو۔ ان سے ملوتوہاتھ ملایا کرو، ان سے ان کی، ان کے اہل خانہ اور اعزاز اور قربا کی خیریت دریافت کیا کرو تاکہ ان میں سے کوئی بیمار ہو تو تم عیادت کو جاسکو۔ اور اگر ہو سکے تو ان کے جائز کاموں میں ضرور ان کی مدد کرو۔ اگر مدد نہ کر سکو تو ان کے لیے دعا کر دیا کرو۔

تمام مسلمانوں کے بارے میں حُسنِ ظن کا مظاہرہ کرو، ان کے بارے میں اچھا سوچو، ان میں سے کسی کے بارے میں بھی سوئے ظن یعنی بُرًا گمان مت رکھو۔ حضور ﷺ نے فرمایا: دو خصلتوں سے بڑھ کر کوئی اچھی خصلت نہیں: ایک اللہ کے بارے میں حُسنِ ظن اور دوسرے: اس کے بندوں کے بارے میں حُسنِ ظن رکھنا۔ اور دو خصلتوں سے بڑھ کر کوئی بُری خصلت نہیں: ایک؛ اللہ کے بارے میں سوئے ظن اور دوسرے اس کے بندوں کے بارے میں سوئے ظن یعنی بُرًا گمان رکھنا۔ مسلمانوں کے بارے میں حُسنِ ظن سے مراد یہ ہے کہ ان کے کسی بھی قول یا فعل کو جسے اچھا قرار دیا جا سکتا ہو اس کے بارے میں بُرًا گمان مت رکھو۔ اگر تمہیں ان کے کسی قول یا فعل کا اچھا جواز نہ مل سکے مثلاً وہ کسی گناہ کے کام میں ملوٹ ہوں تو اس پر ان کو ملامت کروتا ہم اس بات پر بھی یقین رکھو کہ ان کا ایمان بالآخر نہیں برے کاموں سے روکنے میں کامیاب ہو جائے گا اور انہیں ندامت کا احساس دلائے گا۔

مسلمانوں کے بارے میں سوئے ظن کا مطلب ہے ان کے بہ نظیر اچھے قول یا فعل کو بھی بُرا گردانا جائے۔ مثال کے طور پر تم کسی مسلمان کو کثرت سے نماز پڑھتے ہوئے، صدقہ دیتے ہوئے اور تلاوتِ قرآن پاک کرتے ہوئے دیکھ کر یہ خیال کرو کہ وہ یہ سب دکھاوے کی غرض سے، دولت کے لائق میں اور سماجی حیثیت کے لئے کر رہا ہے۔ ایسی بُری سوچ انہی افراد کے ساتھ مخصوص ہے جو اندر سے بُرے ہوتے ہیں یا جو منافق ہوتے ہیں۔ جیسا کہ اللہ تعالیٰ ممناقین کے بارے میں فرماتا ہے:

الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ

ترجمہ: وہ جو عیب لگاتے ہیں ان مسلمانوں کو کہ دل سے خیرات کرتے ہیں۔ (۶:۷۹)

رسول اللہ ﷺ کا ارشاد گرامی ہے: "اللہ کو اس قدر (زیادہ) یاد کرو کہ ممناقین کہیں کہ تم دکھاؤ کر رہے ہو،"

کثرت سے دعا کیا کرو اور اپنے لیے، اپنے عزیز واقارب کے لیے، اپنے دوستوں کے لیے اور دوسرا نے تمام مسلمانوں کے لیے مغفرت طلب کیا کرو کیونکہ کسی مسلمان بھائی کے لیے اس کی غیر موجودگی میں کی گئی دعا قبول ہوتی ہے۔

رسول اللہ ﷺ نے فرمایا: "کچھ دعائیں ایسی ہیں کہ ان کے اور اللہ کے درمیان کوئی پرده حائل نہیں ہوتا؛" (جیسا کہ) مظلوم کی دعا اور ایک مسلمان بھائی کی غیر حاضری میں اس کے لیے کی گئی دعا، آپ ﷺ کا یہ بھی فرمان ہے: "جب کوئی مسلمان اپنے مسلمان بھائی کے لیے اس کی غیر موجودگی میں دعا کرتا ہے تو فرشتہ کہتا ہے: "آمین، تمہارے لیے بھی ایسا ہی ہو"۔ حضرت میمون بن مهرانؓ نے فرمایا: "جس نے ہر فرض نماز کے بعد اپنے والدین کے لیے مغفرت کی دعا کی اُس نے گویا اللہ کے اس فرمان کے مطابق ان کے شکر کا حق ادا کر دیا:

أَنِ اشْكُرْ لِي وَلِوَالِدَيْكَ

ترجمہ: حق مان میر اور اپنے والدین کا۔ (۳۱:۱۲)

روایت میں یہ بھی آتا ہے کہ جو کوئی مومن مردوں اور عورتوں کے لیے دن میں تائیس بار استغفار کرتا ہے اس کا شمار ان ہستیوں میں ہونے لگتا ہے جن کی دعائیں قبول ہوتی ہیں، جن کے ذریعے لوگوں کو رزق ملتا ہے، جن کے توسل سے بار شیں ہوتی ہیں اور یہ سب اوصاف دراصل اولیا اللہ میں پائے جاتے ہیں۔

یاد رکھو مسلمانوں کے ایک دوسرے پر بہت حقوق ہیں۔ اگر تم ان کو حسن طریق سے ادا کرنا چاہو تو اپنے بھائی کی موجودگی اور غیر موجودگی، ہر دو صورتوں میں، ان سے حسن سلوک کرو اور ایسا حسن سلوک جو تم ان سے توقع کرتے ہو۔ اپنے نفس کے ساتھ جہاد کرو (اس کی مخالفت کرو)، اپنے دل کو قائل کرو کہ وہ دوسرے مسلمانوں کے لیے بھی ہر وہ بھلائی چاہے جو وہ اپنے لیے چاہتا ہے اور ان کے لیے بھی ہر اس برائی کو ناپسند کرے جو وہ اپنے لیے ناپسند کرتا ہے۔ حضور ﷺ نے فرمایا: ”تم میں سے کوئی ایمان نہ لایا جب تک وہ اپنے (مسلمان) بھائی کے لیے وہی پسند نہ کرے جو وہ اپنے لیے کرتا ہے“، اور پھر یہ بھی فرمایا: ”مسلمان باہم ایک عمارت کی طرح ہیں جس کا ہر ایک حصہ دوسرے حصے کو سہارا دیتا ہے اور ایک جسم کی طرح جس کا کوئی ایک عضو تکلیف میں ہو تو سارے اعضا تکلیف محسوس کرتے ہیں،“۔ حضرت یحییٰ بن معاذؓ نے فرمایا: ”اگر تم کسی مسلمان کو فائدہ نہیں پہنچا سکتے تو اس کو ضرر بھی تو نہ پہنچاؤ، اگر تم ان کو خوش نہیں کر سکتے تو ان کو دکھ بھی تو نہ دو اور اگر تم ان کی تعریف نہیں کر سکتے تو ان کو برا بھلا تو مت کہو“۔ سیدی حضرت (غوث الا عظیم) شیخ عبدالقدار جیلانیؑ کا ارشاد ہے: ”حق کے ساتھ ایسے رہو جیسے کوئی مخلوق (موجود) نہ ہو اور مخلوق کے ساتھ یوں رہو کہ انا (نفس) کا وجود ہی نہ ہو“۔ ہمارے اسلاف میں سے کسی بزرگ نے یہ بھی فرمایا: ”لوگ (دو حالتوں

میں سے ایک میں ہوتے ہیں (عین) یا تو وہ تکلیف میں بدلنا ہوتے ہیں یا اس سے محفوظ ہوتے ہیں چنانچہ جو تکلیف میں ہے
اس پر رحم کرو اور خود ابتلا سے محفوظ رہنے پر اللہ کا شکر ادا کرو۔

الحمد لله رب العالمين
سب خوبیاں اللہ کو جو مالک سارے جہان والوں کا
